

## Според Кузман Шапкарев



Црковната состојба на Охрид до паѓањето на независноста на неговата архиепископија во 1761-1762 година, или според некои до 1767 година секому до некаде му е познато кој ја прочитал историјата на тој тажен настан.

Историчарите, или неколку од нив кажуваат дека султанот Мехмед завојувачот кој еднаш минувал низ Охрид и видел некои расправи меѓу граѓаните и патријархот го зел овој последниов и го пратил во Цариград од каде тој и неговите наследници, охридските патријарси засекогаш го управуваат паството преку свои намесници. Дека тогашниот патријарх бил земен од Охрид и преместен во Цариград можеби е вистина, но не е сигурно дека и неговите наследници биле таму и оттаму раководел преку свои намесници. Тоа е докажано со многу факти од кои јас, тука ќе споменам само неколку.

1. Самите патријаршиски кодекси во Охрид, од нив два сеуште постоеја. Ако навистина охридските патријарси престојувале во Цариград и оттаму со свои намесници го управувале паството преку кого ги испраќале зелените потписи кои се гледаат на секоја страница на тие кодекси по триста годишно време т.е од Мехмед освојувачот до самото паѓање на архиепископијата? Дали кодексот бил испраќан во Цариград за потврдување на секој акт и пак враќан во Охрид или потписот патријаршиски врзан во крпче се праќал од Цариград во Охрид? А пак, ако и покрај здравиот разум би се допуштало соодветно расположение тогаш патријаршиските потписи нели по неопходност треба да бидат важечки според местото на живеење на потпишаните? А во Цариград има ли некое место што соодветствува на кодексите при самите патријаршиски потписи?

2. Мнозина од охридските патријарси со датумот за кој станува збор, а особено патријархот Јоасаф кој светителствувал од 1719 до 1745 година умреле во Охрид. Сега прашањето е како тие умреле во Охрид ако живееле во Цариград и оттаму преку намесници управувале со паството?

Тука прилагам и една нова песна за паѓањето на споменатата архиепископија, составена пред 30 години од покојниот Григор Прличев која не ги оспорува споменатите докази, туку повеќе ги потврдува:

Падането на Охридската Патријархија  
Хилјада и седем стотин шестдесет и второ лето  
В Охрида од Цариграда дошол салаор,  
дошол салор.  
Се претставил пред Арсенја, наша Патрика честнаго  
И му рекол слово горко, слово жалостно:  
„Царска волја е да тргниш денеска в Цариграда,  
на тебе од врли Грци голем повик е!“  
Собрал Патрик свое стадо в црква Свети-Климедова,

Благослов му дал последен, р'це заплетил!  
Д'лго време липал старец в м'лчене всенародно  
и по бела брада ровил с'лзи горешти:  
Слушајте ме мили чеда, јаз ќе тргна в Цариграда,  
на мене од врли Грци голем повик е.  
Грчки Патрик ќе ни строшит славна Охридска столица  
и мене до смрт ќе држит в заточение!  
Ќе пратит владици Грци, лицем светци, срцем в'лци,  
ќе ви дават, ќе ви стрижат, ќе м'лзат до крв!  
Меѓу народ ќе посеваат нес'гласиа и раздори,  
да се мразит син со татка и со брата брат!  
Ви' ќе викнете до Бога и крило не ќе најдидте,  
Смирени ќе наведите глава до земја!  
Ќе ми б'дете сираци, така било напишано!  
Елате ми да ви гушна за последен п'т!  
Црна т'га поразила старо, младо, м'жи, жени,  
Вси со р'це заплатени с'лдзи ронеха!  
Тој ги гушна, тие тажно му целиват десна р'ка,  
А от р'ка како извор с'лдзи се лејат!  
Вјахнал Патрик брза конја и неволно уп'тил се;  
Тога шумен плач народен небо процепил!  
Умилил се честиј патрик, хврлил шапка навезана,  
Погледнал на сино небо, љуто преок'лнал:  
„Ох! Послушај милиј Боже, хаир никојк п'т да нема,  
Стамче-беј и Бујар Лигдо, Нејко-челеби!  
Милостивиј Бог послушал Патрика горешта клетва;  
Слава нихна, семе нихно погубил со шум!  
И денеска в куки нихни ткајат пајачина пајаци,  
и на пусти срехи нихни хутјат хутове!

По паѓањето и изгонувањето од Охрид на последниот охридски патријарх Арсенија, грчката патријаршија праќала грчки митрополити со титула Преспански, а не Охридски, кои не можеле да се задржат во епархијата освен по некоја и друга година.

Учебната состојба на градот нема да ја опишувам тука, бидејќи ваквиот опис е содржина на друг мој труд, само ќе кажам нешто за бројот на денешните училишта. Не би било излишно ако споменам бегло дека во тој поглед Охрид секогаш ги надминувал своитеобраќа, околните и блиските дури и сите други градови во Македонија. Од неговите училишта макар и на туѓ грчки јазик излегувале учители и доктори. Сите постари учители на народен јазик родум од Охрид и околината се плод на охридските елински училишта. Во наше време во градот имаше доста учени старци какви во тоа време во никое место не се наоѓаа. Само во последно време Охрид во таа смисла останал

поназад од други причини, има надеж за во иднина да се пополнат училишните недостатоци. Најслаби охридските училишта биле во текот на годините 1850-1854.

Во текот на 1859 година за прв пат во некои училишта се вовеле народниот јазик, а сега нема веќе ни црква, ни училиште во кое да се служи на грчки јазик, освен гркоманските цркви и училишта. Начинот по кој се замени грчкиот јазик со народниот опишан е подробно во весниците.

Денес во Охрид постојат шест народни училишта едно главно со 2-3 класа во дворот на Св. Климентовата митрополитска црква заедно со едно првоначално и три други првоначални во маалата Болница, Месокастро и Кошишта – сите за момчиња, а само едно за девојчиња за целиот град. Притоа има уште и 1-2 забавишта. Во влашките маала има по едно влашко машко училиште и едно женско во горната маала, поддржани од Романија.

*Од записите на Кузман Шапкарев.*

**Подготви: Марко Китевски**